

# മനുഷ്യനോടുള്ള ദൈവത്തിന്റെ ആദ്യ സന്ദേശങ്ങൾ

ഉൽപ്പത്തി 1 മുതൽ 11 വരെയുള്ള അദ്ധ്യായങ്ങളിൽ നിന്നും 40 സന്ദേശങ്ങൾ(ഭാഗം 2)

സാക് പുനൻ

WFTW Malayalam 29 May 2011

[www.jeevamozhikal.org](http://www.jeevamozhikal.org)

11. എല്ലാറ്റിനും ആദ്യം ദൈവത്തിനു വേണ്ടത് നമ്മോടൊത്തുള്ള കൂട്ടായ്മയാണ് (2:2). ആദാമിന്റെ ആദ്യ ദിവസം ദൈവവുമായി യാതൊരു തടസ്സവും കൂടാതെയുള്ള കൂട്ടായ്മയുടേയും സ്വസ്ഥതയുടേയും ആയിരുന്നു. ദൈവത്തിന്റെ തോട്ടത്തിലെ വേല അത് കഴിഞ്ഞ് അടുത്ത ദിവസം മുതലാണ് വരുന്നത്. മറിയയെ പോലെ തന്റെ അടുക്കലിരുന്ന് കേൾക്കാതെ മറ്റു വേലകളിൽ മുഴുകിയ മാർത്തയെ കർത്താവ് ശാസിച്ചു (ലൂക്കോ.10:42). നമ്മുടെ ജീവിതത്തിലെ എല്ലാ അസ്വസ്ഥതയും ഉൽക്കണ്ഡവും ദൈവവുമായുള്ള കൂട്ടായ്മയുടെ കുറവ് കൊണ്ടുണ്ടാകുന്നതാണ്. ദൈവവുമായി കൂട്ടായ്മയിൽ ആയിരുന്ന ആദ്യ ദിവസം ആദാമിനെ പ്രലോഭിപ്പിക്കുവാൻ സാത്താനു കഴിഞ്ഞില്ല. ദൈവവുമായുള്ള കൂട്ടായ്മക്ക് നമ്മുടെ ജീവിതത്തിൽ മുൻഗണന നൽകിയാൽ പിശാച് നമ്മിൽ നിന്നും വളരെ അകലെയായിരിക്കും. ജീവിതത്തിൽ ആന്തരിക സ്വസ്ഥത അനുഭവിക്കുന്ന ഒരാൾക്ക് മാത്രമേ ഫലപ്രദമായി ദൈവത്തെ സേവിക്കുവാൻ സാധിക്കുകയുള്ളൂ.

12. ദൈവശ്വാസം ഒന്നുമാത്രമാണ് നിങ്ങളെ മൃഗങ്ങളിൽ നിന്നും വ്യത്യസ്തനാക്കുന്നത് (2:7). മനുഷ്യരെപ്പോലെ മൃഗങ്ങളേയും ആറാം ദിവസമാണ് ദൈവം സൃഷ്ടിച്ചത്. എന്നാൽ മനുഷ്യന്റെ മേൽ ദൈവം ശ്വാസം ഊതിയതോടെ അവൻ മൃഗങ്ങളിൽ നിന്നും തികച്ചും വ്യത്യസ്തനായി തീർന്നു. ദൈവശ്വാസത്തെ അവഗണിച്ചാൽ അവൻ മൃഗത്തിന്റെ നിലവാരത്തിലേക്ക് താഴും എന്നു പറയുകയാണ് ദൈവം അതു വഴി ചെയ്തത്. പുനരുത്ഥാനത്തിനു ശേഷം തന്റെ ശിഷ്യന്മാർക്ക് പരിശുദ്ധാത്മാവിനെ ലഭിക്കുന്നതിനു വേണ്ടി യേശു അവരുടെ മേലുതി. ഭൂമിയിലെ വസ്തുവകകളിൽ മാത്രം താല്പര്യമുള്ള മൃഗങ്ങളെപ്പോലെ ജീവിക്കുന്നതിൽ നിന്നും നമ്മെ രക്ഷിക്കുന്നത് പരിശുദ്ധാത്മാവ് മാത്രമാണ്. വേദപുസ്തക പരിജ്ഞാനം ഒരു വനെ ആത്മീയനാക്കുകയില്ല. കാരണം പിശാചിനു പോലും അതുണ്ട്. ന്യായവിധിയെ ഭയന്ന് കുറച്ച് നാൾ മാത്രമേ പാപം ചെയ്യാതിരിക്കുവാൻ കഴിയുകയുള്ളൂ. എന്നാൽ പരിശുദ്ധാത്മാവ് നമ്മെ സ്വർഗീയ തലങ്ങളിൽ ജീവിക്കുവാൻ സഹായിക്കും. അതിനാൽ നിരന്തരം പരിശുദ്ധാത്മാവിൽ നിറഞ്ഞ് ജീവിക്കുവാൻ ആഗ്രഹിക്കുക.

13. ശോധനകളിലൂടെ മാത്രമേ നിങ്ങൾ വിശുദ്ധനാകുകയുള്ളൂ (2:17). ആദാമിനേയും ഹവ്വായേയും പരീക്ഷിക്കാതെ അവരെ വിശുദ്ധരാക്കുവാൻ ദൈവത്തിന് കഴിയുമായിരുന്നില്ല. തന്റെ മക്കളെ അവർ സമ്മതിക്കുകയാണെങ്കിൽ വിശുദ്ധരാക്കുവാൻ ദൈവം നിശ്ചയിച്ചിരിക്കുകയാണ്. അതിനാലാണ് നാം ദിനം തോറും ആവർത്തിച്ച് പ്രലോഭിപ്പിക്കപ്പെടുന്നത്. അതുകൊണ്ടാണ് പരിശുദ്ധാത്മാവിനെ നമുക്ക് സഹായകനായി തന്നിരിക്കുന്നത്. ശോധനാ വേളയിൽ നാം സഹായത്തിനായി കരയുമ്പോൾ പരിശുദ്ധാത്മാവ് നമുക്ക് കൃപ നല്കി നമ്മുടെ സ്വന്തം ഇച്ഛയെ നിഷേധിച്ച് പരീക്ഷയെ ജയിച്ച് വാസ്തവത്തിൽ വിശുദ്ധനാകുവാൻ സഹായിക്കും.

14. ഭർത്താവും ഭാര്യയും തലയും ശരീരവും പോലെ ഒന്നായിരിക്കണമെന്ന് ദൈവം ആഗ്രഹിക്കുന്നു (2:24). ആദാം ഏകനായിരിക്കുകയാൽ അവനൊരു സഹായിയെ വേണമെന്ന വിചാരമുണ്ടായിരുന്ന

ഒരേയൊരാൾ ദൈവമായിരുന്നു. പുരുഷൻ തന്റെ ഭാര്യയെ സ്വന്തം ശരീരം പോലെ പരിപാലിക്കുന്നതിനു വേണ്ടിയാണ് ദൈവം സ്ത്രീയെ പുരുഷന്റെ ശരീരത്തിൽ നിന്നും സൃഷ്ടിച്ചത്. തലയായ പുരുഷൻ ശരീരമില്ലെങ്കിൽ ഒരു പ്രയോജനവുമില്ല. അതുപോലെ തന്നെ ശരീരമാകുന്ന സ്ത്രീക്ക് തലയില്ലെങ്കിലും പ്രയോജനമില്ല. ഭർത്താവും ഭാര്യയും ആദ്യം അവരുടെ ഭൂമിയിലെ മാതാപിതാക്കളിൽ നിന്നും വികാര ഭരിതരായി വേർപ്പെട്ട് ഇരുന്നാൽ മാത്രമേ അവർക്ക് ഒന്നാകാൻ സാധിക്കൂ. ആദാമിന്റെ ആദ്യത്തെ പാപം അവൻ ദൈവത്തേക്കാൾ അധികം അവന്റെ ഭാര്യയുടെ വാക്കു കേട്ടു എന്നതാണ്. സാത്താനുമായി ചർച്ചകൾ നടത്തുന്നതിൽ നിന്നും തന്റെ ഭാര്യയെ അവൻ തടയേണ്ടിയിരുന്നു. ഇവിടെ തലയെന്ന നിലയിൽ പ്രവർത്തിക്കുവാൻ അവൻ പരാജയപ്പെട്ടു.

15. സാത്താൻ ദൈവവചനത്തെ ചോദ്യം ചെയ്യുന്നു (3:1) സാത്താൻ ഒരു ചോദ്യവുമായിട്ടാണ് ഹവ്വയെ സമീപിച്ചത് ദൈവം വാസ്തവമായി അങ്ങനെ പറഞ്ഞിട്ടുണ്ടോ? നമ്മിൽ ആരേക്കാളും മിടുക്കനും ബുദ്ധിമാനുമാണ് സാത്താൻ. അവന്റെ ആത്യന്തിക ലക്ഷ്യം നമ്മെ ദൈവത്തിൽ നിന്നും അകറ്റുക എന്നതാണ്. ദൈവം പറഞ്ഞു നന്മതിന്മകളെ കുറിച്ചുള്ള അറിവിന്റെ വ്യക്ഷത്തിന്റെ ഫലം തിന്നരുത്, തിന്നുന്ന നാളിൽ നീ മരിക്കും നിശ്ചയം . എന്നാൽ സാത്താൻ പറഞ്ഞു നിങ്ങൾ മരിക്കുകയില്ല നിശ്ചയം . ഇന്ന് ദൈവം വിശ്വാസികളോട് പറയുന്നു ജഡത്തെ അനുസരിച്ച് നടന്നാൽ നിങ്ങൾ തീർച്ചയായും മരിക്കും (റോമ.8:13). എന്നാൽ സാത്താൻ പറയുന്നു (പല വേദപുസ്തക ഉപദേശങ്ങൾക്കുമെതിരെയും) നിങ്ങൾ മരിക്കുകയില്ല നിശ്ചയം. ദൈവത്തേയോ അതോ സാത്താന്റെ ഏജൻഡാരേയോ ആരെയാണ് വിശ്വസിക്കേണ്ടതെന്ന് നിങ്ങൾ തിരഞ്ഞെടുക്കുക. ഏറ്റവും ലഘുവായ ദൈവ കൽപന പോലും നിസാരമായി കരുതിയാൽ സാത്താൻ നിങ്ങളെ നാശത്തിലേക്കു നയിക്കും. വേദപുസ്തകത്തിൽ വളരെ ചെറിയ ഒരു കല്പനകാണുമ്പോൾ അത് വലിയ കല്പനയോ ചെറിയ കല്പനയോ എന്ന് ചോദിക്കാതെ അതാത് കല്പിച്ചിരിക്കുന്നു ദൈവമോ മനുഷ്യനോ എന്ന് ചോദിക്കുക.

16. സാത്താൻ ദൈവ സ്നേഹത്തെ ചോദ്യം ചെയ്യുന്നു (3:5). ഇങ്ങനെ ചോദിച്ച സാത്താൻ ഹവ്വയിൽ ദൈവ സ്നേഹത്തെ കുറിച്ചുള്ള സംശയം ഉണ്ടാക്കുന്നു. ദൈവം നിങ്ങളെ വാസ്തവമായി സ്നേഹിക്കുന്നുണ്ടെങ്കിൽ എന്തുകൊണ്ടാണ് ഈ ആകർഷകമായ ഫലം തിന്നുവാൻ അനുവദിക്കാത്തത്. നിങ്ങൾക്ക് നിഷേധിച്ചിരിക്കുന്നു. എന്ന വസ്തുത തന്നെ തെളിയിക്കുന്നത് ദൈവം നിങ്ങളെ സ്നേഹിക്കുന്നില്ല എന്നതാണ്. നിങ്ങളുടെ ആത്മാർത്ഥമായ ഏതെങ്കിലും പ്രാർത്ഥനയ്ക്ക് ഉത്തരം ലഭിക്കാതെ വരുമ്പോഴോ നിങ്ങൾ വല്ലാതെ ആഗ്രഹിച്ചു എന്തെങ്കിലും കിട്ടാതെ വരുമ്പോഴോ സാത്താൻ ഇതേ അഭിപ്രായമായിരിക്കും നിങ്ങളുടെ ചെവിയിൽ മന്ത്രിക്കുക. ദൈവത്തിന്റെ തികഞ്ഞ സ്നേഹത്തിൽ നാം ഉറയ്ക്കണമെന്ന് വളരെ പ്രധാനപ്പെട്ട ഒരു കാര്യമാണ് എന്നാൽ മാത്രമേ നമ്മുടെ ജീവിതത്തിൽ അവിടുന്ന് ഏത് സാഹചര്യം അനുഭവിച്ചാലും, എത്ര പ്രാർത്ഥനയ്ക്ക് ഉത്തരം ലഭിക്കാതെ വന്നാലും നാം ദൈവസ്നേഹത്തെ സംശയിക്കാതിരിക്കുകയുള്ളൂ.

17. നിങ്ങളുടെ പഞ്ചേന്ദ്രിയങ്ങൾ ആകർഷിക്കുന്നതിനെ സൂക്ഷിക്കുക (3:6) പല ക്രിസ്ത്യാനികളും ഭക്ഷണത്തെ ആരാധിക്കുന്നു. വയറാണ് അവരുടെ ദൈവം അങ്ങനെയുള്ള ക്രിസ്ത്യാനികളെ ക്രിസ്തുവിന്റെ കൃശിന്റെ ശത്രുക്കൾ എന്നാണ് വിളിക്കുന്നത് (ഫിലി.3:19). സൃഷ്ടാവിനേക്കാൾ അധികം സൃഷ്ടിയെ (ദൈവം സൃഷ്ടിച്ച ഏതെങ്കിലും മനോഹരമായ വസ്തുക്കളെ) ആരാധിക്കുന്നത് സൂക്ഷിക്കുക. ദൈവിക ദാനങ്ങളെ അത് നൽകിയ ദാതാവിനേക്കാൾ വിലമതിക്കുന്നത് സൂക്ഷിക്കുക. അപ്പൊസ്തലനായ പൗലോസ് താൻ മറ്റുള്ളവരോട് പ്രസംഗിച്ചതിനു ശേഷം അന്തിമ നാളിൽ ദൈവത്തിന്റെ മുമ്പാകെ അയോഗ്യനായി തീരാതിരിക്കുവാൻ തന്റെ ജഡത്തിന്റെ ഇച്ഛകളെ പിടിച്ചടക്കി അവയെ തന്റെ അടിമകളാക്കുന്നു. പൗലോസ് അത്ര മാത്രം ഭയത്തിൽ ജീവിച്ചുവെങ്കിൽ നാം എത്രമാത്രം വേണ്ടിവരും?

18. നിങ്ങളെ അന്വേഷിക്കുവാൻ ദൈവം മുൻകൈ എടുക്കുന്നു (3:9) ഒരു മരത്തിന്റെ പുറകിൽ ഇരുന്നാൽ ദൈവത്തിൽ നിന്നും മറഞ്ഞിരിക്കാം എന്നും ചിന്തിക്കാൻ തക്കവണ്ണം പാപം ആദാമിനെ ഒരു മായ നാക്കി. ഓടി പോയി ദൈവത്തിനോട് ക്ഷമ ചോദിക്കേണ്ടവനായിരുന്നു ആദാം. എന്നാൽ നീ എവിടെ യാണ് എന്ന് ചോദിച്ച ദൈവത്തെയാണ് നാം ഇവിടെ കാണുന്നത് (ഉൽപ.3:9). ഇങ്ങനെയാണ് ദൈവം നമ്മെയും അന്വേഷിച്ചു വരുന്നത്. ദൈവത്തിനായി നമ്മെ സമ്പൂർണ്ണമായി സമർപ്പിക്കുവാൻ ഇതു നമ്മെ പ്രേരിപ്പിക്കണം. നിങ്ങൾ വഴി തെറ്റി പോകുമ്പോൾ നീ എവിടെയാണ് എന്ന് പേര് ചൊല്ലി ചോദിക്കുന്ന ഒരു ശബ്ദം നിങ്ങൾ കേൾക്കും.

19. മറ്റുള്ളവരെ കുറ്റം പറയരുത് (3:12) ആദാം പാപം ചെയ്ത ശേഷം തന്റെ പാപത്തിന്റെ കുറ്റം സ്വയം ഏറ്റെടുക്കാൻ പോലും അവൻ കഴിഞ്ഞില്ല. അവൻ ആദ്യം ആ പഴം തനിക്കു തന്ന ഭാര്യയെ കുറ്റപ്പെടുത്തുന്നു. പിന്നീട് ആ ഭാര്യയെ അവൻ നൽകിയ ദൈവത്തെയും കുറ്റപ്പെടുത്തുന്നു. ദൈവം നിങ്ങളുടെ മന സാക്ഷിയിൽ നിങ്ങളുടെ പാപത്തെ ബോധ്യപ്പെടുത്തുവാൻ ഒഴിവുകഴിവു പറയുകയോ മറ്റുള്ളവരെ കുറ്റപ്പെടുത്തുകയോ ചെയ്യരുത്. നിങ്ങളുടെ പാപത്തെ സമ്മതിച്ച് കുറ്റം മുഴുവൻ ഏറ്റെടുക്കുക. നിങ്ങളുടെ ജീവിത പങ്കാളിയെ എന്തിനെങ്കിലും കുറ്റപ്പെടുത്തിയാൽ ഉടനെ തന്നെ നിങ്ങളുടെ കൂട്ടായ്മയിൽ ഒരു വിടവുണ്ടാവുക യാണ്. ആ വിടവിൽ കൂടെ കടന്ന് സാത്താൻ നിങ്ങളുടെ മക്കളെ നശിപ്പിക്കും. അതിനാൽ നിങ്ങളുടെ വീട്ടിലും നിങ്ങളുടെ സഭയിലും സാത്താൻ കടക്കാതവണ്ണം ചേർന്നു നില്ക്കുക. അതിനായി പരസ്പരം കുറ്റം പറയാ തിരിക്കുക.

20. സാത്താനെതിരെ ദൈവം നിങ്ങളുടെ പക്ഷത്തുണ്ട് (3:15). ഇവിടെ ദൈവം ആദാമിനേയും ഹവ്വയേയും അവരുടെ പാപത്തിനായ് ശിക്ഷിക്കുന്നതിനു മുമ്പ് ആദ്യം സാത്താനെ ന്യായം വിധിക്കുന്നു എന്ന കാര്യം വളരെ ശ്രദ്ധേയമാണ് (സ്ട്രീയുടെ സന്തതി നിന്റെ തല തകർക്കും). ദൈവം നമുക്ക് കഠിനമായ ശിക്ഷണം നല്കിയേക്കാം. എന്നാൽ അവിടുന്ന് സാത്താനെ നമ്മുടെ കാൽകീഴെ ചതച്ചു കളഞ്ഞിരിക്കും. കാരണം അവിടുന്ന് എപ്പോഴും സാത്താനെതിരെ നമ്മുടെ പക്ഷത്താണ്. ആദാമും ഹവ്വയും അവരുടെ നഗ്നത മറയ്ക്കുവാൻ ഉപയോഗിച്ച അത്തി ഇലകൾക്ക് (ചില ദിവസങ്ങൾക്കുള്ളിൽ ഉണങ്ങി പോകുന്ന) പകരം ദൈവം അവരെ മൃഗത്തിന്റെ തോലു കൊണ്ടുള്ള വസ്ത്രം (നഗ്നത മറയ്ക്കുന്നതോടൊപ്പം ദീർഘകാലം നില നിൽക്കുന്നത്) ധരിപ്പിക്കുക വഴി അവരോടുള്ള തന്റെ സ്നേഹം വെളിപ്പെടുത്തുകയായിരുന്നു. യേശുക്രിസ്തു വിൽ നമ്മെ പൊതിയുന്ന ദൈവനീതിയുടെ ഒരു ചിത്രമാണ് ഈ വസ്ത്രം. നിങ്ങളുടെ ജീവിതം നിങ്ങൾ എങ്ങനെ കൂഴച്ചു മറിച്ചാലും സാത്താനെതിരെ ദൈവം നിങ്ങളുടെ കൂടെയുണ്ട് എന്ന കാര്യം ഒരിക്കലും മറക്കരുത്. അതിനാൽ ഏതു സമയവും നിങ്ങൾക്ക് ദൈവത്തിങ്കലേക്ക് മടങ്ങി വരാം. അവിടുന്ന് നിങ്ങളെ സ്വാഗതം ചെയ്യും.

മൊഴിമാറ്റം: സാജു ജോസഫ്